



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या- 58 राँची, रविवार, 4 पौष, 1938 (श०)  
25 दिसम्बर, 2016 (ई०)

---

कार्मिक, प्रशासनिक सुधार तथा राजभाषा विभाग ।

-----  
संकल्प

25 नवम्बर, 2016

संख्या -5/आरोप-1-29/2016 का. 9984-- चूँकि झारखण्ड के राज्यपाल को यह विश्वास करने का कारण है कि मो० अफताब आलम, झा०प्र०से० (तृतीय बैच, गृह जिला-धनबाद), के विरुद्ध प्रखण्ड विकास पदाधिकारी, बरियातु, लातेहार के पद पर कार्यावधि में मनरेगा योजना का समुचित अनुश्रवण नहीं करने, वित्तीय तथा प्रक्रियागत अनियमितता में संलिप्तता, उच्चाधिकारियों के आदेश की अवहेलना तथा मनरेगा योजना के क्रियान्वयन में अनियमितता बरतने संबंधी आरोप, जैसा कि उपायुक्त, लातेहार के पत्रांक-165/डी०आर०डी०ए०, दिनांक 5 मार्च, 2016 द्वारा संलग्न प्रपत्र-‘क’ में प्रतिवेदित है, प्रथम दृष्ट्या प्रमाणित पाया गया है ।

2. अतः मो० आलम के विरुद्ध प्रपत्र- ‘क’ में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17(2) के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा मो० आलम को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. मो० आलम द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी., गोलचक्कर, धुर्वा, राँची को संचालन पदाधिकारी नियुक्त करते हैं ।

5. मो० आलम के विरुद्ध विभागीय कार्यवाही के संचालन हेतु निदेशक, लेखा प्रशासन एवं स्वनियोजन, जिला विकास अभिकरण, लातेहार को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

**दिलीप तिर्की,**

सरकार के उप सचिव ।

-----